

Shrika Library - Reading Room
 No 16
 Dated _____
 JAMMU.
 Shrika Mandir, Nehari.



P. SABHA AMBHALA
 LIBRARY
 No _____
 Date _____
 JAMMU

از

ریش حبیب

قومی دانش ساعیت مال روڈ لاہور

پایہ آنے

قیمت

۱۔ زرخیز کشمیر

کشمیر کی حسین وادی ساری دنیا میں مشہور ہے۔ زمینوں کی اس کے گہت گائے ہیں۔ بیماریا اپنی صحت بھیک کرنے کے لئے کشمیر آتے ہیں۔ کشمیر کی آب و ہوا صحت بخش ہے۔ وہاں کی زمین زرخیز ہے۔ اس وادی میں کیسے تندرست اور خوبصورت لوگ رہتے ہوں گے۔ جب سیاح کشمیر سے واپس آتے ہیں۔ تو ان کے رخساروں پر رنگ آجاتا ہے۔ اور جسم میں توانائی دھڑکتی ہے۔ ظاہر ہے کہ کشمیر کے باشندے دوسرے اور شہد میں نہلے ہوں گے۔ اور خوش حال اور آسودہ زندگی بسر کرتے ہوں گے۔ لیکن صرف کشمیر سے دور رہ کر محسوس کیا جاسکتا ہے۔ حقیقت کچھ اور ہے۔ سیاحوں کے رخساروں پر جو رنگ چڑھتا ہے وہ کشمیر کے بچوں کے خون سے چرایا جاتا ہے۔

کشمیر کے درختوں کے پھل وہاں کے میوے جو کشمیریوں کی محنت سے اور ان کی زمین سے پیدا ہوتے ہیں۔ ان کو نصیب بھی نہیں ہوتے۔ وہ میوے بچے ہی نہیں پاتے کہ لکڑی کے کسوں میں بند کر کے ہندوستان کے دور دوراں شہروں میں بھیج دے جاتے ہیں۔ اور دوسرے انہیں کھا کر موٹے ہوتے ہیں۔ کشمیر کی ۹۶ فیصدی آبادی کسانوں پر مشتمل ہے۔ ان میں سے ساٹھ فیصدی کر

ایسے ہیں جن کے پاس صرف سولہ کنالی (زمین ہے جو خاندان سولہ کنال زمین پر کاشت کرتا ہے۔ اس کی سالانہ آمدنی کا تخمینہ ۷۸ روپیہ اٹھاتا ہے۔

کشمیر کے افلاس کا اندازہ اس سے ہو سکتا ہے کہ وہاں ایک آدمی کی سالانہ آمدنی کا تخمینہ کیا ۷ روپیہ ہے۔ ہندوستان کی سالانہ آمدنی ۵۷ روپیہ فی کس ہے۔ ہندوستان کی غریبی سے سب واقف ہیں۔ کشمیر کی غریبی پانچ گنا زیادہ ہے۔ یہ ہے کشمیر کی اصلی تصویر۔

آخر کشمیر کی زرخیز وادی کی دولت جاتی کہاں ہے ؟

یہ ہندوستان کی سب سے بڑی دیسی ریاست ہے جس کا رقبہ ۸۴۴۷۷ مربع میل ہے۔ اس کی آبادی چالیس لاکھ ہے۔ اس کا مالیہ چارہ گڑھ سالانہ ہے۔ یہ ہندوستان کی غریبی سب سے زیادہ دولت مند ریاست ہے۔

وہاں بڑے بڑے دریا ہیں جیسے اورا پتا اور جی۔ جن سے برقی قوت پیدا کی جا سکتی ہے۔ وہاں کی زمین میں بہت سے دھاتیں ہیں۔ کوئلہ، لوہا، تانبا، پتھر، الیہ، سسٹا، سنگ مرمر اور معدوم کشتی دولت ہے جو اس کی کافور کے جیسے ہیں۔ یہ دیکھ کر ہوتا ہے۔ کشمیری قوم کی ذہانت اور چابک دستی کا کوئی جوالب نہیں۔ وہ کشتی کا استعمال بناتی ہوئی چیزیں اپنے سناٹا سے اور نہ ان کے لئے سالانہ دھند ہیں۔ ہندوستان میں۔ کشمیر کی مثالیں محلوں میں شہزادیاں اور عورتیں ہیں۔ وہاں کا لکڑی کا کام اور کھجور کا کام اور کاشت کار اور چرواہے ہیں۔

پھر کشمیر کے لوگ بھیجے اور نئے کپڑے پہنے۔ جس سے زرخیز زمین سے سرسبز

شاداب درخت اُگتے ہیں اس کی قوم کے بچوں کا رنگ پیلا کیوں ہوتا ہے۔ یہ وہ بیمار کیوں ہوتے ہیں۔ اور جوان کیوں مرجاتے ہیں؟ آخر کشمیر کی دولت جاتی کہاں ہے؟

انگریزوں کی عتیاں چلنے والے مہاراج کی حکومت نے کشمیر کا خون چوس لیا ہے۔ کشمیر کی صنعت، حرفت، ہجرت اور طبع کو ترقی کرنے سے روک دیا ہے۔ کشمیریوں کی ذہانت کو کچل دیا ہے۔

کشمیر کے سبٹ پر ایک نظر ڈالنے سے معلوم ہو جائے گا کہ کشمیر کیا ہے؟ کشمیر کی قومی تعمیر یعنی زراعت، صنعت وغیرہ کے لئے چار کروڑ روپے صرف ڈھائی لاکھ روپیہ سالانہ صرف کیا جاتا ہے۔

لیکن اس کے برعکس دوسرے محکموں کے اخراجات بہت زیادہ ہیں جنگ سے پہلے فوج کا سالانہ خرچ سچاس لاکھ تھا اور اب پچھتر لاکھ کے قریب ہے۔ یعنی قومی تعمیر کے مقابلے میں قومی تباہی کے لئے چھ گنا زیادہ روپیہ صرف کیا جاتا ہے۔

اس کے علاوہ مہاراجہ کے ذاتی اخراجات کے لئے پانی کی طرح روپیہ بہا ہوتا جاتا ہے۔ مہاراجہ کا جیب خرچ ساڑھے بارہ لاکھ روپیہ سالانہ ہے۔ نوشہ خان موٹر خانہ، شکار خانہ اور سرکاری رسموں کے لئے ساڑھے بارہ لاکھ روپیہ کی مدد ملے گی۔ شاہی محل کا الاؤنس پانچ لاکھ سالانہ مہاراجہ کی جاگیر کے واسطے میں ساڑھے آٹھ لاکھ روپیہ سالانہ جنگی کی معافی کی رقم تین لاکھ سالانہ بیرونی کلکٹریٹ الاؤنس روپیہ سالانہ کی رقم ہے جو صرف ایک شخص کی ذات پر صرف ہوتی ہے۔

باقی روپیہ حکومت کے انتظامات پر صرف ہوتا ہے جس کے افسروں کو بڑی بڑی تنخواہیں دئی جاتی ہیں۔

یہ بجٹ کشمیر کی اصلی حالت کی چٹائی کھا رہا ہے۔ کشمیر کے اتنے وسیع علاقے میں ایک ہزار سے بھی کم ابتدائی اسکول ہیں۔ صرف نو ہائی اسکول ہیں اور لڑکیوں کا ایک بھی کالج نہیں ہے۔ پوری ریاست میں صرف دو قابل ذکر ہسپتال ہیں۔ ایک سری نگر میں اور دوسرا جموں میں۔ سرکاری دواخانے بھی انگلیوں پر گنے جاسکتے ہیں۔ آٹھ سو مربع میل رقبے اور اڑتیس ہزار آدمیوں کے لئے صرف ایک دواخانہ ہے۔

کشمیر کے حکمرانوں نے اس کی دست کاری کو تباہ کر دیا ہے۔ اس کی صنعت اور حرفت کو ترقی نہیں کرنے دیا ہے۔ اب وہ یہ ظنم کر رہے ہیں کہ کشمیر کی معاشی زندگی کو ہندوستان کے سرمایہ داروں کے ہاتھ بیچ رہے ہیں وہ کشمیر کے مستقبل کو بھی فروخت کر رہے ہیں۔

انہوں نے ٹاٹا کی فرم سے صنعتی معاہدہ کیا ہے جس کی رو سے ٹاٹا کو کشمیر کی صنعت کو ترقی دینے یا اس کا گلا گھونٹ دینے کا پورا اختیار ہے۔ اس طرح بمبئی کی نیوانڈیا انشورنس کمپنی سے سات سال کا معاہدہ کیا گیا ہے۔ جس کی رو سے حکومت کشمیر کی جائداد اور ملکیت کا سارا بیمہ یہی کمپنی کرے گی۔ اس کا مطلب یہ ہے کہ کشمیر میں بھیے کا کاروبار ترقی نہیں کر سکتا۔ اس سے سنیٹر وں کشمیری خاندانوں کا نقصان ہوا ہے۔

کشمیر کا ماضی اور حال تو تاریک تھا ہی۔ اب حکمرانوں نے اس کے

منتقل کر بھی تاریک کر دینے کی سازش کی ہے۔

۲۔ نیشنل کانفرنس

یہ غیر انسانی زندگی ناقابل برداشت ہے۔ اس کو ختم کر کے ایک آزاد اور خوش حال زندگی کی تعمیر کرنے کے لئے اور کم سے کم اپنے بچوں کے مستقبل کو سداہار کے لئے کشمیری عوام پچھلے بیس برس سے جدوجہد کر رہے ہیں۔ وہاں کی عوامی تحریک اسی طرح شروع ہوئی۔ جیسے ہندوستان کی قومی تحریک مطالبہ یہ تھا کہ ذرا ترقی عہدوں سے ان غیر کشمیریوں کو برطرف کیا جائے جنہوں نے کشمیر پر کا حق غصب کر لیا ہے۔

۱۹۲۷ء میں ریاست کو مجبور ہو کر ”ریاستی باشندے“ کی اصطلاح کی وضاحت کرنی پڑی۔ اس طرح درمیانی طبقے کے پڑھنے لکھے نوجوانوں کو جن کی تعداد بہت مختصر سی تھی۔ پہلی بار سرکاری ملازمت میں معقول تناسب ملنے کی امید ہوئی۔ لیکن ۱۹۲۷ء کی ”وضاحت“ سے کشمیری عوام کا کوئی بھلا نہیں ہو سکتا تھا۔ بہت بڑی اکثریت غلام کسانوں کی شکل میں مفلسی اور جہالت کی زندگی بسر کر رہی تھی۔

اسی زمانے میں ہندوستانیوں کے جہاد آزادی کی خبریں کشمیر پہنچیں۔ بہت سے نوجوان کشمیری ۱۹۲۹ء میں کانگریس کے اجلاس میں شرکت کرنے کے لئے لاہور گئے۔ وہ وہاں سے بہت سے نئے مستحیالات لے کر واپس


آئے۔ ان کے دل میں یہ غم آتش پیدا ہوئی کہ کشمیر بھی آزادی کی جدوجہد میں حصہ لے نہ سکا۔ کیوں کہ سول نافرمانی کی تحریک نے اس جنگجو ہی کو بھڑکا دیا جو کشمیر کی راہ میں دبی ہوئی تھی۔

اس طرح ۱۹۳۱ء میں "کشمیر کے عوام نے اپنی قسمت کی باگ خود سنبھال لی اور جابرانہ شخصی حکومت کے مانتوں سے اپنے شہری اور انسانی حقوق چھین لینے کے لئے عام جدوجہد شروع کی۔" روزانہ قیامی مشن کے ناظم نشین کانفرنس کی یادداشت،

یہ تحریک ایک دم سے از خود شروع ہو گئی تھی۔ پہلے سے اس کی کوئی تنظیم نہیں ہوئی تھی۔ کیونکہ اس وقت تک ریاست میں کوئی جماعت نہیں بن سکتی تھی۔ پھر بھی اس تحریک نے بڑی تقویت حاصل کی اور شہروں کے علاوہ دور دراز دیہات میں بھی پھیل گئی۔

ہندوستان میں کسی ریاستی تحریک کی روایات اتنی شاندار نہیں ہیں۔ کشمیری عورتوں نے اپنی صدیوں پرانی پروہ نشینی کو خیر باد کہہ دیا تمام دیہیہ روایات کو توڑ کر وہ اپنے گھر بار، شوہروں، بھائیوں، بیٹیوں اور اپنی عزت کی حفاظت کے لئے سڑکوں پر نکل آئیں۔

۱۹۳۱ء میں کشمیری عورتوں نے جس بہادر ہی اور شجاعت کا ثبوت دیا ہے اس کی سیٹیٹوں مثالیں ہیں۔ اس سلسلے میں زونی کا واقعہ بہت مشہور ہے۔ وہ سچیس برس کی لوجوان عورت ایک غریب دستکار کی بیوی تھی۔ وہ مہاراجہ کی ظالمانہ حکومت کے خلاف عورتوں کا ایک جلسے کے نکلنے لگی تھی۔



گھوڑوں، گھوڑوں، فوجیوں نے اپنے نیزوں سے اس جہاز پر حملہ کیا لیکن
زوئی اور دوسری مظاہرہ کرنے والی عورتیں بچے نہیں بنیں۔ اب وہ گھوڑوں
کی ٹاپوں کے نیچے تختیں اور ان کے سروں پر نیزوں کی نیزانیاں بچک رہی
تھیں جو ایک لمحے میں ان کے جسموں کو چھید کر نکل جانے والی تھیں۔

ایک نیزہ زوئی کے سینے کی طرف بھی آیا۔ زوئی ذرا بھی نہیں جھجکی بلکہ
اس نے ہاتھ بڑھا کر غوغا نیزے کو پکڑ لیا۔ ایک جھٹکے میں اس کو سپاہی کے
ہاتھ سے چھین لیا اور اپنے گھٹنے پر رکھ کر اس کے دو ٹکڑے کر دیے۔

زوئی کے ساتھ مظاہرہ کرنے والی نہایت عورتیں اس وقت تک لڑتی
رہیں جب تک وہ زخموں سے چور چور نہ ہو کر گر نہیں گئیں۔ پھر وہ ہسپتال منتقل کر
دی گئیں۔ زوئی کا ایک پرزیرے سے زخمی ہو گیا تھا۔ وہ بھی کئی دن تک
ہسپتال میں پڑی رہی۔

لیکن زوئی کے پاس آج بھی وہ ٹوٹا ہوا نیزہ رکھا ہے۔ جو کشمیری عورتوں
کی بہادر ہی اور شجاعت کی یادگار ہے۔ کشمیری دل سے اس نام کی عزت
کرتا ہے۔

کشمیر میں زوئی کی طرح کی بے شمار بہادر عورتیں ہیں جن کے کارناموں پر
ہر ملک اور ہر قوم فخر کر سکتی ہے۔

۱۹۴۱ء کی جدوجہد میں کشمیر کے مزدور پیش پیش تھے۔ ریشم کے کارخانوں
کے مزدور سب سے زیادہ بڑھتے۔ ان کی تربیت اس لڑائیوں میں ہوئی تھی۔
جو انہوں نے ۲۳-۲۴ء میں اپنی مزدوریاں بڑھوانے کے لئے لڑی تھیں۔ انہوں

نے ریاست کی فوجوں کو مزہ چکھا دیا تھا۔ اب جب ۱۹۳۱ء میں حکومت کا ظلم و تشدد پھر بڑھا تو یہی مزدور سر سے کفن باندھ کر میدان جنگ میں اتر آئے۔ جبر و تشدد کا کوئی حربہ ایسا نہیں تھا جو ریاست نے استعمال نہ کیا ہو۔ تقریباً ہر جگہ گولیاں چلیں۔ سری نگر، جموں، بارہ مولہ، موچہ، آننت نال، میرا پور، پونچھ، ہر جگہ سنیکٹروں آدمی مارے گئے۔ ہزاروں آدمیوں کے گھر لگائے گئے۔ ہزاروں کو جیل میں ٹھونس دیا گیا۔ ساتھ ہی ساتھ ایک نیا قانون بنا دیا گیا۔ کہ سب انسپکٹروں کے اختیارات بہت وسیع ہو گئے۔ اب وہ بغیر وارنٹ کے بھی چاہے جس کو گرفتار کر سکتے تھے۔ تلاشی لے سکتے تھے۔ سزا دے سکتے تھے۔ اس قسم کا قانون ایک بار برما میں دہاں کی مسلح بغاوت کو کچلنے کے لئے نافذ کیا گیا تھا۔ کشمیر کی حکومت نے بھی اپنے انگریز سامراجی آقاؤں سے یہ مظالم سیکھ لئے۔

جب مہاراجہ کا تمام جبر و تشدد بہادر کشمیریوں کی شہر بک کو نہ کچل سکا تو اس نے اصلاحات کا اعلان کیا۔ عوام کی شکایات معلوم کرنے کے لئے ایک کمیشن مقرر کیا گیا۔ اس نے سفارش کی کہ تمام فرقوں کو ملازمت میں مقبول نمایندگی دی جائے، پریس اور جلسہ کرنے کی آزادی دی جائے۔ جو مذہبی مقامات ضبط کر لئے گئے تھے وہ واپس کئے جائیں۔ اور ایک نمائندہ اسمبلی قائم کی جائے۔

دستوری اصلاحات کی گلیسنی کمیٹی نے سفارش کی کہ ”جلد سے جلد اسمبلی قائم کی جائے۔“ جس میں عوام کے چنے ہوئے ممبروں کی اکثریت ہو۔ اس

کے بعد ایک اور کمیٹی نے رائے دہندگان کا شمار کرتے میں دو سال لگا دئے تب کہیں جا کر کشمیر اسمبلی کا پہلا ایکشن ہو سکا۔
 کشمیری عوام نے ۱۹۳۱ء کے سبق کو فراموش نہیں کیا۔ چنانچہ اکتوبر ۱۹۳۲ء میں انہوں نے اپنی اس کمزوری کو دور کرنے کے لئے پہلا قدم اٹھایا جس کا احساس ۱۹۳۱ء کی تحریک میں ہوا تھا۔ انہوں نے اپنی جماعت بندی شروع کی۔

اس طرح جموں اور کشمیر مسلم کانفرنس قائم ہوئی۔ اس کے پہلے صدر شیخ محمد عبداللہ تھے۔ جو آج شیر کشمیر کے نام سے مشہور ہیں۔ وہ علی گڑھ یونیورسٹی کے گریجویٹ ہیں اور ۱۹۳۱ء کی تحریک کے سب سے بڑے لیڈر۔
 حالانکہ اس جماعت کا نام فرقہ دارانہ تھا لیکن شروع ہی سے اس نے فرقہ پرستی سے احتراز کیا۔ شیخ عبداللہ نے اپنی صدارتی تقریر میں کہا کہ:-
 ”میں مناسب سمجھتا ہوں کہ ہم اپنی تحریک کی پوزیشن واضح کر دیں۔ یہ فرقہ دارانہ تحریک نہیں ہے اور یہ کسی دوسرے فرقے کے خلاف نہیں ہے ہم تمام فرقوں کے حقوق کے علمبردار ہیں۔ میں اپنے ہندو اور سکھ بھائیوں کو یقین دلاتا ہوں کہ ہم ان کی مصیبتوں کو ختم کرنے کے لئے ویسی ہی کوشش کریں گے جیسی مسلمانوں کے لئے۔ . . . ہمارے ملک کی ترقی اس وقت تک ناممکن ہے جب تک ہمارے مختلف فرقوں کے باہمی تعلقات خوشگوار نہ ہو جائیں۔“
 حالانکہ اسی طور سے اس جماعت کا نام ۱۹۳۸ء تک تبدیل نہیں ہوا

لیکن شیخ عبداللہ اور ان کے ساتھیوں نے ہمیشہ اس پالیسی پر عمل کیا کہ تمام کشمیری متحد ہو کر وہاں کی جاہلانہ شخصی حکومت کے خلاف محاذ بنائیں۔ مسلم کانفرنس کا اثر بڑی تیزی کے ساتھ بڑھنے لگا۔ ۱۹۳۲ء میں کانفرنس نے پھر ایک تحریک چلائی۔ یہ تحریک ۱۹۳۱ء کے برابر شدید نہیں تھی۔ اس کے بعد جب کشمیر اسمبلی کے ایکشن ہوئے تو مسلمانوں کی انہیں شہتوں میں سے انہیں فشتیں مسلم کانفرنس نے جیت لیں۔ حالانکہ دو طرفہ وسیع کا حق بہت محفوظ سے لوگوں کو تھا۔ اس سے کانفرنس کے اثر و اقتدار کا اندازہ ہوتا ہے۔ اس عرصے میں شیخ عبداللہ غلام کے ہیرو بن گئے اور لوگ ان کے ساتھ بڑی محبت اور احترام سے پیش آنے لگے۔

کشمیری بیڈتوں اور دوسری اقلیتوں میں بھی نئی بیداری پیدا ہو رہی تھی۔ مئی ۱۹۳۴ء میں مسلم کانفرنس نے ذمہ دار حکومت کے لئے ایک دن منایا۔ اس دن سرری نگر اجڑوں اور بونچھ میں جو جلسے ہوئے ان کی صدارت زیادہ تر ہندوؤں اور سکھوں نے کی اور ان کے مقررین بھی زیادہ تر وہی تھے۔

اسی زمانے میں مزدوروں، کسانوں اور طلباء کی جماعتیں بھی بنیں۔ جب ۱۹۳۸ء میں مسلم کانفرنس نے اپنا نام بدل کر نیشنل کانفرنس رکھ لیا۔ اور اقلیتوں کے بہترین عناصر کو بھی اپنے اندر سمولیا تو سرکاری حلقے خوفزدہ ہو گئے۔

۵ اگست کو ذمہ دار حکومت حاصل کرنے کے لئے دن منایا گیا تھا۔ ۱۹ اگست

کو شیخ عبداللہ اور نیشنل کانفرنس کے گیارہ لیڈروں کے دستخط سے ایک
مینی فیسٹو شائع ہوا جس میں اعلان کیا گیا تھا کہ:-

”ہماری تحریک کی پشت پناہی پر ایک زبردست جذبہ ہے۔ یہ وہ جذبہ
ہے جو بھوک اور فاقہ کشی سے تقویت حاصل کر کے ہماری تحریک کو مشکل
سے مشکل حالات میں بھی آگے بڑھا رہا ہے۔

”ہمارے بڑے لکھے فوجیوں اور غیر تعلیم یافتہ عوام میں بیروزگاری کی
بڑھتی ہوئی لغت بے شمار ٹیکسوں کی ویرانی، بھاری مالیاتوں کا بوجھ طبی انتظامات
کی کمی کی وجہ سے انسانی زندگی کی تباہی، ہزاروں کشتیری مزدوروں کی بد حالی
جو ریاست کی سرحدوں سے باہر پڑے ہوئے حکومت کی بے اعتنائی کا شکار
ہو رہے ہیں۔ اور اس سب کے باوجود بیرونی سرمایہ داروں کے ساتھ
حکومت کی سرپرستی عنایتیں اور انعامات اور اسی کے ساتھ ساتھ ایسے
حکومتی انتظامات جن کا خرچ بہت زیادہ ہے اور بوجھ روز بروز بڑھتا جا
رہا ہے۔ یہ سب چیزیں صرف ایک ہی بات کی طرف اشارہ کر رہی ہیں اور وہ
یہ کہ موجودہ حالات اس وقت تک ہرگز نہیں سدھ سکتے ہیں جب تک کہ موجودہ
طریق حکومت کے بنیادی اصولوں کو نہ بدلا جائے۔

”ہمارا نصب العین سچا ہے اور انصاف پر مبنی ہے ہم اپنی قسمت
کی تعمیر خود کرنا چاہتے ہیں۔ اور اپنی زندگی کی تشکیل اپنی مرضی کے مطابق
کرنا چاہتے ہیں۔“

اس کے جواب میں حکومت نے پھر جبر و تشدد شروع کیا سینکڑوں آدمی

اور تمام لیڈر گرفتار کر لئے گئے۔ اسمبلی اور مینوسپلٹی کے ممبر، وکیل، جرنلسٹ، ڈاکٹر، تجارت پیشہ لوگ، سب کو حکومت نے ”گنڈا“ قرار دے کر جلیوں میں ٹھونس دیا۔ جبریہ قانون کے ذریعے سے حکومت کا تشدد جاری رہا۔ عوام کی قوت سے تحریک جاری رہی۔ پھر ایک بار مسلح ہو گئی۔ لیڈر رہا کر دئے گئے۔ کشمیر کی قومی تحریک ایک منزل اور آگے بڑھ گئی۔

جنگ کے زمانے میں کشمیر کو غذا اور ایندھن کی کمی سے بہت نقصان پہنچا۔ نیشنل کانفرنس نے عوامی کمیٹیاں بنا کر غذا کی تقسیم اور راشننگ کے انتظام میں ہاتھ بٹایا اور ذخیرہ اندوزی اور نفع خوری کی سوک نظام کی۔ اس زمانے میں ”مسلم کانفرنس“ کے نام سے ایک نئی جماعت بن گئی تھی۔ جو مسلم لیگ کے زیر اثر ہے۔ اس کا تھوڑا سا اثر جموں میں ہے۔ اصلی کشمیر میں اس کا اقتدار کچھ نہیں ہے۔ نیشنل کانفرنس نے غذائی مسائل میں اس جماعت اور دوسری جماعتوں کے ساتھ متحدہ محاذ بنانے کی پوری کوشش کی۔

نیشنل کانفرنس کی تمام کوششوں کے باوجود حکومت کی بد انتظامی اور انصاف کی بے ایمانی کی وجہ سے غذائی حالت بجائے سدھرنے کے اور زیادہ خراب ہوتی گئی۔ عوام جانوروں کی سی زندگی بسر کرنے پر مجبور ہو رہے تھے اور اس کے غصے کا پارہ روز بروز چڑھتا جاتا تھا۔

مہاراجہ زیادہ دن تک کان میں تیل ڈال کر نہیں بیٹھ سکتا تھا اس لئے اکتوبر ۱۹۴۱ء میں اس نے اعلان کیا کہ حکومت ملکی انتظامات میں ”اسمبلی کے غیر سرکاری ممبروں کا تعاون“ حاصل کرنے کے لئے تیار ہے۔

شیخ عبد اللہ اور نیشنل کانفرنس نے اس پیشکش کو قبول کر لیا کیونکہ ان کا خیال تھا کہ اس طرح وہ عوام کو بھوک، مفلسی اور غلامی کی زندگی سے باہر نکالنے میں مدد کر سکیں گے۔ مہاراج کی کابینہ میں دو عوامی وزیروں کی جگہ تھی۔ ان میں سے ایک جگہ کے لئے کانفرنس نے مرزا محمد افضل بیگ کو نامزد کیا جو نیشنل کانفرنس کے کافی بڑے لیڈر ہیں۔

حکومت کی اس دو عملی کی حقیقت ایک فریب سے زیادہ نہیں تھی۔ وہ اس پرہیزگار نہیں تھی کہ مرزا افضل بیگ اس کے پرانے لوٹ کھوٹ کے طریقوں میں کوئی مداخلت کریں۔ ایک غیر اہم قلمدان وزارت ان کے سپرد کر دیا گیا۔ ان کی بہت ہی معمولی اصلاحات کی تجویزوں کو بھی رد کر دیا گیا۔ باوجود اس کے کہ انہیں حکومت کے رویے سے سخت اختلاف تھا۔ ان سے ہر مسئلے پر حکومت کے ساتھ دوٹو دینے کے لئے کہا جاتا تھا۔ حالانکہ نیشنل کانفرنس کو حکومت نے یہ یقین دلایا تھا کہ کانفرنس کا وزیر غیر جانب دار رہ سکتا ہے۔ اور خاص خاص مسائل پر حکومت کے خلاف بھی دوٹو دے سکتا ہے۔

حکومت نے ابنا ہی سے افضل بیگ کی راہ میں روڑے اٹکائے لیکن نیشنل کانفرنس نے پھر بھی اپنے وزیر کو اس غلط فہمی کی وجہ سے واپس نہیں بلایا کہ اس کا خیال تھا کہ اس طرح کشمیری عوام کی کچھ خدمت کی جاسکے گی۔ سرکاری حلقوں نے بھی اس معاملے کو زیادہ نہیں بڑھایا کیونکہ وہ چاہتے تھے کہ اگر نیشنل کانفرنس کا برائے نام بھی تعاون رہے تو بہتر ہے۔

۳۔ کشمیر چھوڑ دو

جنگ کے خاتمے کے بعد حالات ایک دم سے بدل گئے۔ برطانوی سامراجی
نہیں ہی عالمگیر جنگ کی تیاریاں کرنے لگے۔ اس کے لئے وہ سوویت یونین کے ارگرو
اپنے فوجی اڈے بنانا چاہتے تھے۔ اس شیطانی کام میں امریکی بھی ان کے
شریک تھے۔

کشمیر کی جغرافیائی پوزیشن بہت اہم ہے۔ اس کی سرحد سوویت ایشیا
تک جا کر تاجکستان (سوویت یونین کی ایک مسلم جمہوریت) سے مل جاتی ہے۔ کئی
سال سے انگریزوں نے گلگٹ کے سرحدی علاقے پر مہاراج کشمیر کو کچھ روپیہ
دیکر قبضہ کر رکھا ہے۔ وہاں انگریز اور ہندوستانی فوجیں سرحد کی "حفاظت"
کرتی رہتی ہیں۔ دوران جنگ میں گلگٹ کو ایک بہت بڑا فوجی اڈا بنا دیا گیا۔
اس کا اپنا ہوائی اڈا ہے اور ایک عمدہ فوجی سڑک ہے جو ہندوستان کے دوسرے
علاقوں اور گلگٹ کے درمیان ہے۔ یہاں سے "وقت ضرورت" سوویت یونین
پر بڑی آسانی سے حملہ کیا جاسکتا ہے۔ جنگ کے زمانے میں سری نگر کے بھی ہوائی
اڈے نے ترقی کی۔ اب یہ اڈا محض مہاراجہ کی تفریح گاہ نہیں ہے۔ جہاں ان
کے ذاتی ہوائی جہاز اڑتے ہوں۔ اب سری نگر اڈل درجے کا ہوائی اڈا بن گیا
ہے اور گلگٹ کی پینت پناہی کر رہا ہے۔

امریکی اور انگریزی سامراج کے خفیہ فوجی منصوبوں میں کشمیر کو بہت زیادہ

اہمیت دی جاتی ہے۔ برطانوی مفاد کے پیش نظر کشمیر پر قبضہ ضروری ہے۔ ظاہر ہے کہ جب تک کشمیر پر ڈوگرہ مہاراج کا قبضہ ہے۔ تب تک وہ انگریزوں کے ہاتھ میں ہے گا۔ لیکن اگر کشمیر کی قومی تحریک کامیاب ہو گئی اور اس نے وہاں کی جابرانہ شخصی حکومت کو ختم کر کے ذمہ دار عوامی حکومت قائم کر دی تو کشمیر امریکی اور انگریزی سامراج کا فوجی اڈا بناتی نہیں رہ سکتا۔

کشمیر کی قومی تحریک روز بروز زیادہ طاقتور ہوتی جا رہی تھی۔ اس لئے حکومت ہند کے پولیٹیکل ڈپارٹمنٹ سیاسی محکمہ جو دیسی ریاستوں کی دیکھ بھال کرتا ہے، نے فیصلہ کیا کہ نیشنل کانفرنس کو کچل دیا جائے۔ مہاراج کی باچھیں کھل گئیں۔ ان کی منہ مانگی مراد مل گئی۔

حکومت کشمیر کے سب سے اہم محکمے پولیٹیکل ڈپارٹمنٹ کے دفاتر آدمیوں کے ہاتھ میں ہیں۔ ان میں تین گورے ہیں اور ایک کالا ہے۔

کشمیر کا ریڈیو اینٹ کرنل دیب ہے جو ہندوستان کی مختلف دیسی ریاستوں میں اپنے کرتوتوں کے لئے مشہور ہے۔ وہ جہاں جاتا ہے وہاں سخت گیری شروع ہو جاتی ہے۔

کشمیر کی فوج کا کمانڈر ان چیف بریگیڈیئر اسکاٹ ہے جو ہندوستانیوں کا جانی دشمن ہے۔

پولس کے انسپکٹر جنرل پاولی ہے۔ اس کو جبر و تشدد کا کافی تجربہ ہے۔ یو۔ پی کے صوبے میں ساگرس کے خلاف وہ کافی سختیاں کر چکا ہے۔ اور اس کے ہاتھ ہندوستانیوں کے خون سے رنگے ہوتے ہیں۔

ان تین گورے فرعونوں کا خاتم ایک بد بخت اور غدار ہندوستانی ہے۔ جس کا نام رائے بہادر رام چندر کاک ہے۔ وہ پولیٹیکل ڈپارٹمنٹ کا چھٹا ہے۔ کیونکہ وہ انگریزی سرکار کے احکامات کو بڑی دغا داری سے بجا لاتا ہے۔ کشمیر میں یہ چار فرعون پولیٹیکل ڈپارٹمنٹ کے احکامات پر عمل کرنے کے لئے موجود تھے۔ ان کا کام تھا۔ آزادی کے لئے لڑنے والی نیشنل کانفرنس کو کچلنا تاکہ کشمیر پر چھاراج ہر سی سنگھ کی حکومت اور انگریزوں کا اقتدار باقی رہے۔

ادھر برطانوی حکومت کشمیر کے لئے رنئی پالسی بنا رہی تھی۔ ادھر کشمیری عوام بھی غافل نہیں تھے۔

۱۹۴۵ء میں نیشنل کانفرنس نے بڑی ترقی کی اور اس کی تنظیم پہلے سے کہیں زیادہ بہتر ہو گئی۔ سینکڑوں موضع اور دیہات کمیٹیاں بن گئیں۔ جو عوام کی روزمرہ ضروریات حاصل کرنے کے لئے ان کی خدمت کر رہی تھیں، پولس کے ظلم کے خلاف لڑ رہی تھیں۔ اور عوام کو "نئے کشمیر" کے لئے جدوجہد کرنے کا سبق پڑھا رہی تھیں۔

مزدور طبقے کے نئے عناصر جو پہلے کبھی کسی شریک میں شریک نہیں ہوئے تھے بڑی تیزی کے ساتھ نیشنل کانفرنس کے جھنڈے کے نیچے منظم ہونے لگے۔ ان میں مہتر اٹانگے والے اور ادنیٰ کارخانوں کے مزدور تھے۔

پرائیویٹوں نے اور خصوصیت کے ساتھ شیم کے مزدوروں نے عام ہڑتال کی تیاریاں شروع کیں۔ دوران جنگ کی مصیبتوں نے سینے میں جواگ

بھڑکا دی تھی وہ ایک جالا مکھی کی شکل میں چھوٹنے کے لئے بنیاب تھی۔
 کشمیر کی عورتیں جو چاول اور ایندھن لینے کے لئے قطاروں میں کھڑی
 کھڑی تنگ گئی تھیں اب زیادہ سے زیادہ تعداد میں نیشنل کانفرنس کے
 جلسوں میں شریک ہونے لگیں۔ وہ جدوجہد کے لئے سب سے زیادہ بنیاب
 تھیں اور اپنی مصیبتوں کے خلاف اعلان جنگ کا انتظار کر رہی تھیں۔
 سری نگر کے گرو و نواح میں کسان تحریک ابھر رہی تھی۔ جو زمینداروں
 کے مظالم کے خلاف اٹھنا چاہتی تھی۔

قومی لیڈر پنڈت جواہر لال نہرو اور مولانا آزاد جب اپنی رہائی کے بعد
 کشمیر گئے تو ان کے خیر مقدم کے لئے سری نگر میں بڑے بڑے مظاہرے
 ہوئے۔

اگست ۱۹۴۵ء میں نیشنل کانفرنس کا سالانہ اجلاس سوپور میں ہوا۔ اس
 میں شریک ہونے کے لئے لوگ دور دراز مقامات سے پیدل چل کر آئے تھے۔
 نیشنل کانفرنس کی پوری تاریخ میں پہلی بار یہ موقع آیا تھا کہ اس کے سالانہ
 اجلاس میں ایسے ایسے سمجھڑے ہوئے علاقوں کے لوگ شریک ہوئے جیسے
 پونچھ اور چٹائی کی جاگیرداریاں اور جموں کا صوبہ جہاں پہلے نیشنل کانفرنس
 کا اثر برائے نام تھا۔ یہ اس کا ثبوت تھا کہ کشمیری سماج کے سب سے زیادہ
 نیچے طبقے بیدار ہو رہے ہیں۔

سالانہ اجلاس کے بعد ۱۹۴۵ء کے جارتوں میں سارے کشمیر میں ہندوستان
 کی طرح عوامی جوش و خروش کے مظاہرے ہوئے جن سے نیشنل کانفرنس کی

طاقت دن و رات چو گنتی بڑھتی گئی۔

ظاہر ہے کہ ان کے انقلابی حالات سے ہمارے سامراجی حکمران خوفزدہ ہو گئے۔ انہیں صاف نظر آ رہا تھا کہ اگر کشمیر کی تحریک اس طرح بڑھتی رہے تو وہ تیسری جنگ عظیم کے لئے کشمیر میں اپنے فوجی اڈے نہیں بنا سکیں گے۔ انہوں نے کشمیر کے تینوں سفید اور چوتھے کالے فرعون کے نام تفصیلی امکانات جاری کئے اور نیشنل کانفرنس کو کچل دینے کا حکم دیا۔ اس سلسلے میں پہلا قدم یہ تھا کہ نیشنل کانفرنس کے وزیر مرزا افضل بیگ کو برٹن کر دیا جائے۔ اس کے لئے کافی ہوشیاری اور چالاکی کی ضرورت تھی۔ رکاک نے یہ حکم سجالانے کے لئے کافی ذہانت سے کام لیا۔ افضل بیگ کے ساتھ اس کا اس کا برتاؤ روز بروز ناقابل برداشت ہوتا جاتا تھا۔ عوامی وزیر کے اختیار کم ہوتے جاتے تھے۔ افضل بیگ کی اطلاع کے بغیر خوان کے علاقے میں جبرہ قانون راولپنڈی جاری کر دئے گئے۔ آخر اپریل ۱۹۴۶ء میں نیشنل کانفرنس کو مجبور ہو کر اپنا مذہب واپس بلانا پڑا۔

نورانی تینوں سفید فرعون اٹھ کھڑے ہوئے اس کے ساتھ چوتھا کالا فرعون بھی تھا۔

برگ بیڈیر اسکاٹ اور مسٹر یادل نے سری نگر شہر کا دورہ کیا اور عوامی بناوت کے خلاف شہر کے حفاظتی انتظامات مکمل کئے۔

اس دوران میں اسکاٹ نے اپنی فوج کو لیس کیا۔ کشمیر کی جو درجنوں باہر تھیں وہ واپس بلالی گئیں۔

کاک نے ریاست کے کوٹہ کرنے میں جبریت قوانین نافذ کر دیے۔ گویا سارا کشمیر میدان جنگ بن گیا۔

اب کاک نے نہایت ہی زہریلا پروپیگنڈا شروع کیا۔ یونائیٹڈ پریس کا نمائندہ دھونڈوستان ٹائمز کی طرح کے اور نیشنلسٹ اخباروں کا بھی نمائندہ تھا، کاک کا بھتیجا تھا۔ ایبوسی ایٹ پریس آف انڈیا کا نمائندہ ایک سرکار پرست قوم دشمن شخص ریڈی تھا۔ پنجاب کے بہت سے اخباروں کو سرکاری خبریں چھاپنے کے لئے مہاراجہ کشمیر کی طرف سے روپیہ دیا جاتا تھا۔ ان اخباروں سے واضح اشاروں میں کہہ دیا گیا کہ اگر انہوں نے مہاراج کی حمایت نہ کی تو یہ رقم بند کر دی جائے گی۔ کشمیر کے سبلسٹی افسر کو لاہور۔ دہلی۔ ممبئی اور الہ آباد بھیجا گیا تاکہ وہ اہم اور بڑے اخبارات کے ایڈیٹروں اور اخباری نمائندوں سے مل کر تعلقات قائم کرے۔

پولیسکل ڈپارٹمنٹ نے کاک کو دو قسم کا پروپیگنڈا کرنے کا حکم دیا تھا۔ ایک تو وہی پرانا پروپیگنڈا جو انگریز اب تک استعمال کرتے رہے ہیں یعنی روس کا ڈر اور کمیونسٹوں کا خطرہ۔ اس سلسلے میں جھوٹی خبریں بھیجی گئیں کہ روسی ملا مسجدوں میں تبلیغ کر رہے ہیں، اور بیرونی اثرات کے ماتحت کمیونسٹ شیخ عبداللہ کو ایک حربے کی طرح استعمال کر رہے ہیں۔ اور روس کے لئے زمین تیار کر رہے ہیں۔

دوسرے قسم کے پروپیگنڈے کی بنیاد اس پر تھی کہ بھوٹ ڈالو اور حکومت کرو۔ یعنی کشمیر میں نل کانفرنس قومی جماعت نہیں ہے۔ یہ مسلمانوں کی تحریک ہے۔

جو مہاراج کے خلاف اس لئے ہے کہ وہ ہندو ہے۔
 کاک نے یہ دونوں طرح کا پروپیگنڈا خوب کیا۔ پولیٹیکل ڈپارٹمنٹ اس کی
 کارگزاری سے خوش ہو گیا ہوگا۔
 اب حکومت کشمیر دار کرنے کے لئے تیار تھی۔

× × ×
 کشمیر میں افضل بیگ کی وزارت سے علیحدگی کے بعد دو عملی کا خاتمہ ہو گیا۔
 اس سے عوامی تحریک کو نئی قوت ملی۔
 وزارتی مشن کے پاس نیشنل کانفرنس نے جو اپنی تاریخی یادداشت بھیجی
 ہے۔ اس میں لکھا تھا کہ:-

آج کشمیری عوام کا قومی مطالبہ صرف یہ نہیں ہے کہ ذمہ دار حکومت قائم ہو
 جائے بلکہ وہ ڈوگر خاندان کی جاہلانہ شخصی حکومت سے مکمل آزادی کا حق
 مانگتے ہیں۔

اس یادداشت میں یہ مطالبہ کیا گیا تھا کہ ۱۹۳۶ء کا "بیغنامہ امرتسر"
 توڑ دیا جائے جس کی رو سے انگریزوں نے کشمیر کو پچھتر لاکھ روپے میں
 ڈوگر خاندان کے ہاتھ فروخت کر دیا تھا۔

دکوئی بنجارتی معاہدہ غلامی کا کتنا ہی مقدس اور قابل احترام کیوں نہ ہو چالیس
 لاکھ سے زیادہ مردوں اور عورتوں کو ایک جاہل حکمران کی غلامی پر مجبور نہیں کر سکتا
 جب کہ وہ اس کی حکومت کو برداشت کرنے کے لئے بالکل تیار نہ ہوں۔
 اب کشمیر کی سڑکوں پر وہاں کی وادیلوں میں دو نئے نعرے گونج رہے

تھے —

”بینامہ امت سرکوٹوڑ دو“

”کشمیر کو چھوڑ دو“

ہر روز بڑے بڑے جلسے ہوتے تھے جن میں شیر کشمیر شیخ عبداللہ
کشمیر کے مہاراج اور اس کی جابرانہ حکومت کی پولی کھولتے تھے۔

امسنگھ کا لچ کے طلبا اپنے مطالبات کے لئے ہڑتال کر رہے تھے۔

سرکاری ریشم کے کارخانے کے مزدور میدان عمل میں اترنے کی تیاری
کر رہے تھے سمجھوتے اور نرمی سے ان کے مطالبات پورے نہیں ہو سکے تھے
اور اب وہ جانوروں کی سی زندگی بسر نہیں کر سکتے تھے۔

کشمیری نڈتوں میں بھی ایک نئی سیاسی بیداری پیدا ہو رہی تھی ان کی
ایک بہت بڑی تعداد نے، کشمیری نڈتوں کے ادارے کی رجعت پرست
پالیسی کے باوجود مہاراجہ کی حکومت کی مذمت اور شیخ عبداللہ کی حمایت میں
ایک بیان شائع کیا اور اپنی ذات والوں سے درخواست کی کہ وہ مسلمان بھائیوں
کے دوش بدوش آزادی کی جدوجہد میں شریک ہوں۔

اس کے ساتھ ساتھ نیشنل کانفرنس اور مسلم کانفرنس کے درمیان گفتگو
ہوئی اور مسلم کانفرنس کے بہت سے نوجوانوں نے نیشنل کانفرنس کی ”کشمیر
چھوڑ دو“ کی تحریک سے تعاون کرنے کے لئے بنیابی کا اظہار کیا۔

ہاجون کو شیخ عبداللہ نے اعلان کیا کہ پوری ریاست میں مہاراج کی
حکومت کے متعلق رائے لی جائے۔ اس سے خوفزدہ ہو کر مہاراج نے پولیسکل

ڈپارٹمنٹ سے آخری احکامات طلب کئے۔

۲۰ مئی کو شیخ عبداللہ پنڈت جواہر لال نہرو سے ملاقات کرنے کے لئے
سرری نگر سے روانہ ہو گئے۔ پولیٹیکل ڈپارٹمنٹ اس ملاقات کے خلاف تھا۔
چنانچہ فوراً جنگی کارروائی شروع ہو گئی۔ فوجیں میدان میں اتر آئیں۔
مائنشل لاکا اعلان ہو گیا۔ شیر کشمیر شیخ عبداللہ اور ان کے بہت سے ساتھیوں
کو گرفتار کر دیا گیا۔

تینوں سفید فرعونوں اور ان کے غلام کالے کاک نے اطمینان کی سانس
لی۔ نئی دہلی کے احکامات پر عمل کر کے وہ سمجھ بیٹھے کہ کشمیر کی قومی تحریک کچل
دی گئی۔

۲۔ جوالا مکی

ان کا اندازہ غلط نکلا۔ ان کے تشدد سے کشمیر کی قومی تحریک مر
نہیں سکی بلکہ نیا کشمیر پیدا ہو گیا جس کی ہمت اور بہادری ہمیشہ یادگار رہے
گی۔

عوام کے فاقہ کشی سے سوکھے ہوئے جھمپوں میں نہ جانے کہاں سے بجلی
کی سی طاقت آگئی۔ وہ حکومت کے تشدد کے خلاف شیروں کی طرح لڑے۔
ان کی روح ناقابل شکست تھی۔

پہلے ہی دن ۲۰ مئی کو جب شیر کشمیر اور ان کے ساتھی گرفتار کئے گئے تھے

سری نگر میں فوج اور عوام کے درمیان بیس بار جھڑپ ہوئی۔
 کشمیر کے حکمرانوں نے برسوں پہلے اس دن کی تیارسی کی تھی۔ انہوں نے
 قانون بنا دیا تھا کہ کشمیر کی فوج میں کوئی کشمیری داخل نہیں ہو سکتا۔ اس
 لئے کشمیر کی فوج میں تمام سپاہی غیر کشمیری ہیں۔ ڈوگرے اور راجپوت۔
 جن کے فرقہ وارانہ جذبات اور تعصبات ہیں یہ کہہ کر اشتعال پیدا کیا گیا کہ
 جنگلی مسلمانوں سے ڈوگرے ہندوؤں کے راج کو بچاؤ۔

اب کیا تھا۔ سپاہی اگل کتوں کی طرح حملہ کرنے لگے۔ وہ آدمی کی پرچیاں
 دیکھتے ہی گولی چلا دیتے تھے۔ ان کے نزدیک مرد عورتیں بچے سب یکساں
 طور سے خطرناک تھے اور سب کی ایک ہی سزا تھی۔ موت۔ ڈوگرے سپاہی
 موت کے سپاہی تھے۔

آج کی فوج ۱۹۳۱ء اور ۱۹۳۶ء کی فوج سے مختلف تھی۔ یہ گھوڑوں پر
 سوار فوج نہیں تھی بلکہ جدید ترین اسلحہ سے مسلح فوج تھی جس نے دوسری
 جنگ عظیم کے میدان میں تربیت پائی تھی۔

کشمیریوں کے لئے مشہور کر دیا گیا ہے کہ وہ جنگجو نہیں ہیں۔ ان کی بڑولی
 کی کہانیاں سنائی جاتی ہیں۔ لیکن ۲۰ مئی کو اس جھوٹ کا پردہ چاک ہو گیا۔
 اس دن سے روز اس جھوٹ کے پردے چاک ہو رہے ہیں۔

کوئی کشمیری مرد عورت یا بچہ ظالم ڈوگرے سپاہیوں کے ہاتھ میں بندوق
 دیکھ کر سچے نہیں ہٹا۔ کشمیری عوام بہادری کے ساتھ مسلح فوجوں کے خلاف
 لڑتے رہے اور آج تک لڑ رہے ہیں۔

حکومت کے اعلانات نے چلانا شروع کیا یہ منظم بغاوت ہے۔ اس سے ظاہر ہوتا ہے کہ عوام نے اپنی مدافعت کس شاندار طریقے سے کی۔ لیکن حکومت کو معلوم تھا کہ وہ جھوٹ بول رہی ہے۔ پھر بھی وہ ”منظم بغاوت“ منظم بغاوت“ چلاتی رہی۔ کشمیر کے عوام اس آگ میں تپ کر فو لا د بنے ہیں۔ جس آگ میں تپ کر کلکتہ، بمبئی اور دہلی کے عوام نے فوج کے تشدد کے خلاف لڑنا سیکھا۔ انہوں نے اس وقت لڑنا سیکھا جب انہیں اپنے جسموں اور خالی ہاتھوں سے اپنے گھروں کی اپنی عورتوں کی اپنے بچوں کی اور اپنے ملک و قوم کی زندگی اور عزت بچانے کی ضرورت پڑی۔

عوام کی اس تحریک کی رہنمائی روپوش لیڈروں نے کی جن میں پیش پیش غلام محی الدین تھے۔ دوسری نگر نیشنل کانفرنس اور کشمیر مزدور یونین کے صدر اور شیخ عبداللہ کے بڑے مخلص اور قابل اعتماد ساتھی ہیں۔ وہ اور ان کے ساتھی دوسرے روپوش لیڈر، محلہ، شہر، شہر اور گاؤں گاؤں چکر لگاتے رہے۔ اور عوام تک ”نئے کشمیر“ کا پیام پہنچاتے رہے۔ انہوں نے عوام کو سمجھایا کہ نیشنل کانفرنس ڈوگر حکمرانوں سے کیوں کہتی ہے کہ ”کشمیر چھوڑ دو“ اس طرح انہوں نے کشمیری عوام کو لڑنے کے لئے منظم کیا۔ پولس اور فوج ان کے پیچھے سائے کی طرح لگی ہوئی تھی۔ یہ روپوش لیڈر آندھی اور طوفان کی طرح کام کر رہے تھے۔

یہ روپوش لیڈر چاہے جب مسجدوں اور دوسرے پبلک مقامات پر ظاہر ہو جاتے تھے اور بڑے بڑے مجمعوں کے سامنے تقریر کر کے فوراً غائب

ہو جاتے تھے۔ کشمیر کی روپوش جنگی کونسل کے لئے ہر کشمیری کا گھر قلعہ اور پناہ گاہ تھا۔

دیواروں پر یکایک بڑے بڑے اشتہارات لگے ہوئے نظر آتے تھے۔ ریز پلینٹ کے باغ میں، مہاراج کے محل میں، ہر جگہ یہ بڑے بڑے پوسٹر دکھائی دیتے تھے جن پر آتشیں حروف سے لکھا ہوتا تھا "کشمیر چھوڑ دو"۔ تشدد کا مقابلہ کرنے کے لئے روزانہ طریقہ اختیار کئے جاتے تھے۔ پولس کے کتوں سے بچنے کے لئے نئی نئی ترکیبیں نکالی جاتی تھیں۔ رات کے وقت جب ہر طرف سناٹا چھایا رہتا تھا۔ سڑک پر آگشت لگاتے ہوئے فوجی سپاہی "کشمیر چھوڑ دو" کا فلک شکناف نعرہ سن کر دیوانوں کی طرح ادھر ادھر دوڑنے لگے تھے۔ سارا شہر اس نعرے سے گرج رہتا تھا۔ درو دیوار سے یہ نعرہ بلند ہوتا تھا۔ سپاہی ایک آواز کی طرف دوڑتے تھے۔ تو دوسری طرف اور زیادہ تیز آوازیں آنے لگتی تھیں۔

۲۶ مئی کو سنیکٹرول کتے سڑکوں پر گھومنے ہوئے دکھائی دئے۔ ان کے گلوں میں چھوٹی چھوٹی مستحیات بندھی تھیں جن پر لکھا تھا "کشمیر چھوڑ دو" سپاہیوں نے ان پر گولیاں چلا دیں اور انہیں ہلاک کر دیا۔

سنیکٹرول جلوس نکلے۔ ان پر لاشیں برسیں گولیاں برسیں۔ لیکن جلوس نکلتے رہے، نعرے لگاتے رہے، اڑتے رہے، گولیاں کھاتے رہے۔ لیکن کبھی ہار نہیں مانی۔ یہ سب کچھ ان علاقوں میں بھی ہوا جہاں کبھی پہلے نیشنل کانفرنس کا نام تک نہیں سنا گیا تھا۔ جیسے سارے کشمیر کی طرح

جاگ اُٹھی تھی۔

دوسری جون کو جواہر لال نہرو کے اعلان کے مطابق یوم کشمیر منایا گیا۔ اس دن سارے کشمیر میں ہڑتال ہوئی۔ جلسے جلوس، مظاہرے اپنی سیراج پر تھے حالانکہ سری نگر میں سپاہی طاعون کے ہوائیم کی طرح بھڑے ہوئے تھے۔ شام کے وقت خافقاہ معنی میں ایک عظیم الشان جلسہ ہوا اور یکے بعد دیگرے بہت سے مقرریں نے تقریریں کیں سنگینوں اور گولیوں کی زد پر بہادر کشمیری اپنا سینہ کولے کھڑے تھے۔

تیسری جون کو شیخ عبداللہ کے خلاف بغاوت کے مقدمے کی کارروائی شروع ہوئی۔ فوج نے "عدالت" کے گرد گھیرا ڈال لیا اور کسی کو قریب بھی نہیں بچھلنے دیا۔

لیکن کشمیر نے اپنے رہنما کی مدافعت اس طرح کی جس کی مثال شاید ہی کہیں تاریخ میں نظر آئے۔ ایسی مدافعت صرف وہی قوم کر سکتی ہے جو میدان جنگ میں سرکف لڑ رہی ہو۔

ہر جگہ سڑکوں پر اور چوراہوں پر چھوٹے چھوٹے جلسے ہوئے ہر مقرر نے وہ الفاظ دہرائے جو شیخ عبداللہ کی زبان سے نکل چکے تھے اور جن کی وجہ سے ان پر مقدمہ چلایا جا رہا تھا۔ ہر کشمیری کی زبان پر شیخ عبداللہ کی تقریر تھی۔ گویا پوری کشمیری قوم "عدالت" کو چیلنج دے رہی تھی کہ اگر کشمیر پر مقدمہ چلانا ہے تو پوری کشمیری قوم پر مقدمہ چلاؤ۔ جسے تم باغیانہ تقریر کہتے ہو وہ اب ایک آدمی کی تقریر نہیں ہے بلکہ پوری قوم کا جنگی نعرہ اور آزادی کا

نرانا ہے۔

ارجون کو پولیس نے دوبارہ شیخ عبداللہ کو عدالت کے سامنے پیش کیا۔

اس دن ایک اور زبردست مظاہرہ ہوا یہ بھی آپ اپنی مثال تھا۔

ہزاروں کشمیری عدالت کی طرف جانا چاہتے تھے لیکن فوج نے انہیں روک دیا۔ لیکن لوگ ڈٹے رہے وہ اسے ہر دلعزیز رہنا کو یہ بتانا چاہتے تھے کہ کشمیر زندہ ہے اور ظلم قتل و کے خلاف لڑ رہا ہے۔ وہ خود اپنے لہنا کے پاس نہیں جاسکتے لیکن ان کی آواز کو وہاں تک جانے سے کون روک سکتا تھا۔ انہوں نے مل کر ایک آواز ہو کر نعرے لگائے۔ سارا شہر نعرے لگا رہا تھا۔ ہزاروں گلوں سے ایک ساتھ آوازیں نکل رہی تھیں، ایک ایک اینٹ، ایک ایک پتھر، ایک ایک ذرہ انہیں الفاظ کو دہرا رہا تھا۔ یہ کشمیر تھا۔ زندہ اور جنگجو کشمیر جسے کوئی نہیں دبا سکتا کوئی نہیں کچل سکتا۔

میں نے اب تک اس تشدد کا ذکر نہیں کیا ہے جو کشمیر میں ہو رہا ہے کشمیر ایک بہت بڑا جلیاں والا باغ بن گیا ہے۔ کئی روز تک یہ حکم جاری اور نافذ رہا کہ ہر کشمیری خاص خاص جگہوں سے گزرتے ہوئے پیٹ کے بل لیٹ کر بیٹھے۔ ہر پلی پستینیں چمک رہی تھیں۔ پل پر سے گزرنے والے ہر شخص کو اپنے دونوں ہاتھ اوپر اٹھا کر ایک پیڑ سے اچک اچک کر چلنا پڑتا تھا۔ سڑک کے ہر موڑ پر ڈوگر اسپاہی راہ چلتے کشمیریوں کو پکڑ لیتے تھے اور انہیں نعرہ لگانے پر مجبور کرتے تھے۔ ”مہاراج بہادر کی جے“ معلوم نہیں کتنے آدمیوں نے یہ نعرہ لگانے سے انکار کیا اور ڈوگروں کی گولیوں کا شکار ہو گئے لیکن مجھے

یہ معلوم ہے کہ ہزاروں آدمیوں نے گھر سے باہر نکلنا چھوڑ دیا کیونکہ وہ مہاراج
بہادر زندہ باد کا نعزہ لگا کر اپنے نفس اور اپنے ملک و قوم کی عزت کو بٹہ نہیر
لگانا چاہتے تھے۔

عورتوں کے مظاہروں پر لائٹھیاں چلانا اور گولیاں برسانا ڈوگرہوں کے
لئے معمولی بات تھی۔ لیکن کشمیر کی عورتوں نے ہمت نہیں ہار دی۔ فوجی حملے
کے وقت وہ منتشر ہو جاتی تھیں اور پھر جمع ہو کر مظاہرہ کرنے کے لئے آگے
بڑھتی تھیں۔

خاقانہ معالیٰ کی دیواروں اور فرش پر گولیوں کے نشان اور خون کے دھبے
مہاراج کشمیر کی فوج کی وحشیانہ حرکتوں پر گواہ ہیں۔

دیکھو اور ڈاکٹروں کو مجبور کیا گیا کہ وہ اپنی گپٹلیوں اور قمیصوں سے سرنگہ
کی سٹیکیں صاف کریں۔ کتابوں میں آگ لگائی گئی۔ سڑکوں اور چوراہوں
پر کشمیری محبان وطن کے کوڑے لگائے گئے۔

کشمیر کی جیلیں موت کا گھر بن گئیں۔ کتنے ہی قیدیوں نے اپنی جان دے
دی۔ قیدیوں کو جس طرح اذیت دی گئی۔ اس کا بیان کرنا ممکن نہیں ہے۔
روپوش لیڈروں کی تلاش و جستجو میں ڈوگرہوں نے عورتوں اور بچوں تک کو
نہیں بخشا اور انہیں طرح طرح کی اذیتیں دے کر ان کے لیڈروں کا
پتہ معلوم کرنے کی کوشش کی۔

اکیس ستمبر نگرہ شہر پر صرف دو لاکھ روپیہ کا جرمانہ کیا گیا ہے جو بڑی
وصول کیا جا رہا ہے۔ روپوش لیڈروں کی لاکھوں روپے کی جائیدادیں ضبط

کر لی گئی ہیں۔

لیکن ان تمام مظالم کے باوجود بھی کشمیری عوام کے جذبہ آزادی کو کچلا نہیں جاسکا۔ اس کے برعکس کشمیر کی جدوجہد روز بروز زیادہ شدید ہوتی گئی۔ حکومت کا تشدد جتنا بڑھتا گیا عوام کی لڑائی بھی اتنی ہی سخت ہوتی گئی۔ کشمیر جہاں پھول نکلتے تھے آج اس کے سینے سے ایک جوا لاکھی بھڑٹ نکلا ہے۔ دنیا کی آزادی کی جدوجہد کی تاریخ میں کشمیر کا حال سونے کے حروف سے لکھا جائے گا۔

۵۔ پنڈت نہرو کی آمد

ایک مہینے تک مہاراج اور کاک کے تشدد کی وجہ سے کشمیر ورنخ کا نمونہ بنا رہا۔ تب کہیں جا کر پنڈت جواہر لال نہرو نئی دہلی سے سری نگر کے لئے روانہ ہوئے۔ اس ایک ماہ میں حکومت کشمیر نے پوری کوشش کی تھی کہ ہندوستان کی قومی جماعت اور اس کے لیڈر کشمیری عوام کی مدد نہ کریں۔

مسلم لیگ نے تو بڑا آسان راستہ ڈھونڈ لیا۔ چونکہ نیشنل کانگریس مسلم لیگ کے ساتھ نہیں ہے۔ اس لئے مسٹر جناح کے نزدیک وہ ہندوؤں کی کٹ پتلی ہے۔ اس کے علاوہ مسلم کانفرنس (جو لیگ کے ساتھ ہے) کے لیڈر نیشنل کانفرنس کے خلاف ہے اور وہ اپنے باہمی اختلافات کی وجہ سے

اتنے اندھے ہو گئے کہ انہوں نے اپنے کشمیری مجاہدوں، مسلمان بھائیوں کی مصیبتوں کی طرف سے آنکھیں بند کر لیں۔ کشمیری عوام اور حکومت کی ٹکڑی میں مسلم کانفرنس کے لیڈروں نے جو رقبہ اختیار کیا وہ غیر جانبداری سے بھی زیادہ بدتر تھا۔ غرض مسٹر جناح اور مسلم کانفرنس کے رویے سے مہاراجہ کشمیر کو نفرت پہنچی۔

لیکن کانگریس مسلم لیگ کا سارو یہ نہیں اختیار کر سکتی تھی۔ نیشنل کانفرنس کانگریس کا ایک نہایت مضبوط بازو ہے۔ شیخ عبداللہ کانگریس کے دوست اور حمایتی ہیں۔

سب سے پہلے جواہر لال نہرو نے کشمیر کے متعلق اظہار خیال کیا اس کے بعد خاں عبدالغفار خاں اور مولانا آزاد نے۔ لیکن وہ تینوں زبانی باتوں کی حد سے آگے نہیں بڑھے۔

مہاراجہ کشمیر نے سرکار پرست ہندوؤں کا ایک وفد روانہ کیا تاکہ وہ شیخ عبداللہ کے خلاف کانگریس کی رائے ہموار کرے۔ بجائے اس کے کہ اس وفد کو صحیح بات کہنے سے انکار کر دیا جاتا بہت سے کانگریسی لیڈر مثلاً سرواڑیل نے اس سے بات چیت کی اور وفد اس یقین کے ساتھ کشمیر واپس گیا کہ کانگریس شیخ عبداللہ اور نیشنل کانفرنس کی مدد کرنے کے لئے کچھ بہت زیادہ آمادہ نہیں ہے۔ اس وفد کی ہمت افزائی اس سے بھی ہوئی کہ پنڈت نہرو نے ریاست کے تشدد کے متعلق بہت سے الزامات واپس لے لئے۔ وفد کے نزدیک یہ اس کی علامت تھی کہ کانگریس

کشمیر کی حکومت سے سمجھوتہ کرنے کے لئے تیار ہے۔

اس کے علاوہ آل انڈیا اسٹیٹس پریپس کانفرنس (ریپابلیکنڈ) کی جنرل کونسل کے اجلاس دہلی میں کشمیر کے متعلق جو رویہ اختیار کیا گیا۔ اس سے پوٹیکل ڈپارٹمنٹ کی ہمت بڑھ گئی۔ کشمیر کے متعلق جنرل کونسل کی تجویز کمزور تھی۔ اور اس کا تو اس میں کہیں ذکر ہی نہ تھا کہ کشمیر کی امداد کے لئے مختلف ویسی یا سنٹرل سے جتنے بھیجے جائیں۔ مصیبت زدہ کشمیریوں کی امداد کے لئے کوئی فنڈنگ نہیں کھولا گیا۔

پوٹیکل ڈپارٹمنٹ کے سفید فرعونوں کی ہمت افزائی سب سے زیادہ سرواٹیل کی تقریر سے ہوئی۔ جو انہوں نے جنرل کونسل کے سامنے کی۔ اس تقریر کے بعض اہم حصے حسب ذیل ہیں۔

”ذاتی طور پر میں یہ محسوس کرتا ہوں کہ وہ وقت آگیا ہے کہ الگ الگ جدوجہد کرنے کے بجائے ہم تمام ویسی رجسٹروں سے ایک ساتھ سمجھوتہ کر سکتے ہیں۔ اکاؤنٹاں والیاں ریاست سے لڑ کر ہمیں اپنی طاقت نہیں ضائع کرنی چاہیے۔ بڑا اچھا ہوتا اگر دونوں جماعتوں نے ریپابلیکنڈ اور رجسٹروں کی جماعت کے درمیان سمجھوتہ ہو جانا۔ اس کے لئے کافی اچھا موقع ہے۔“

حکومت کشمیر کے خلاف جو بڑے بڑے الزامات عائد کئے گئے ہیں ان کی تردید ہو گئی ہے۔ میں یہ نہیں کہنا چاہتا کہ عہد نامہ (بیغنامہ) امرتسر کا سوال اٹھانا عقلمند تھی یا نہیں۔ اگر اس کا یہ مطلب ہے کہ مہاراجہ کو ان کی گدی سے اتار دیا جائے تو میں نہیں کہہ سکتا کہ شیخ عبداللہ کس حد تک حق بجانب تھے لیکن حقیقت یہ

جے کر شیخ عبداللہ نے کشمیر چھوڑ دو کی تحریک شروع کرنے سے پہلے اپنی جماعت
پر جانبدار کیا اپنے صدر رجواہر لال نہرو سے مشورہ نہیں کیا۔ اس وقت سب
سے اچھی صورت یہ ہے کہ کشمیر میں سمجھوتہ ہو جائے۔

اب ہم سے اور ویسی رجواہر لال سے جھگڑا رہا ہے۔ لیکن اب آزاد کی منزل
قریب آگئی ہے ہمیں یہ سمجھنا چاہئے کہ آزاد سی مل جانے کے بعد بھی وہ (دبسی
رجواہر لال) اتنے ہی بڑے رہیں گے جتنے پہلے تھے۔ اُن کے دل میں بھی حب الوطنی
کا جذبہ موجود ہے۔ جب ہندوستان آزاد ہو جائے گا۔ تو یہ جذبہ ضرور پھیلے پھیلے گا۔

پٹنٹ نہرو کے کشمیر میں داخل ہونے کے بعد ان کے ساتھ جو بڑا دوا کیا گیا اس
کی ذمہ داری اس تقریر پر ہے۔ پولیٹیکل ڈپارٹمنٹ نے اس تقریر کا مطلب اچھی
طرح سمجھ لیا اور یہ نتیجہ نکال لیا کہ کانگریس کشمیر کے متعلق کچھ بہت زیادہ بتایا
نہیں ہے۔ اور رجواہر لال نہرو کی پشت پناہی پوری ورکنگ کمیٹی نہیں کرے گی۔
اس لئے یہ احکامات جاری کر دیئے گئے کہ نہرو کو کشمیر میں داخل ہونے سے روک

دیا جائے۔ وہ واپس چلے جائیں گے اور معاملہ ختم ہو جائے گا۔ اس طرح دبسی
رجواہر لال کو پر جا کی عوامی جماعتوں کے مقابلے میں بہت بڑی فتح ہو گی۔

اس کے بعد کیا ہوا؟ یہ سبھی جانتے ہیں۔ پٹنٹ نہرو کو کشمیر میں گرفتار نہ لیا گیا
اور مولانا آزاد نے انہیں واپس بلالیا۔ پولیٹیکل ڈپارٹمنٹ کا خیال اس حد تک صحیح
نکلا۔

لیکن ایک اور قوت بھی تھی جس کا جائزہ پولیٹیکل ڈپارٹمنٹ نے نہیں لیا تھا۔
اور وہ عوام کی قوت تھی۔

نہرو کی گرفتاری پر سارے ہندوستان میں احتجاج کا ایک طوفان برپا ہو گیا
 بمبئی، مدراس، کلکتہ، ایسی ریاستوں اور انتہائی ہے کہ چھوٹے چھوٹے قبیلوں اور
 گاؤں میں ہڑتالیں، جلسے اور مظاہرے ہوئے۔ پولیٹیکل ڈپارٹمنٹ کی اس احمقانہ
 حرکت سے کشمیر کی تحریک آزاد می کو بڑی تقویت پہنچی اور ساری دنیا کی نگاہیں
 اس خوبصورت وادی کی طرف مڑ گئیں جہاں مہاراجہ ہری سنگھ کی حکومت
 نے ظلم و تشدد کا ایک طوفان برپا کر رکھا تھا۔

خود کشمیر میں نہرو کی گرفتاری کا یہ اثر ہوا کہ عوامی جدوجہد کی لہر اور زیادہ
 اونچی ہو گئی۔ نہرو کو رہا کر دو کالغہ لگانا ہوا سارا کشمیر اٹھ کھڑا ہوا۔ وہ
 نین دن بڑے میچان اور دلوے کے دن تھے۔ تشدد اپنے شباب پر تھا۔ عوام
 کی شجاعت اپنے ستارے پر تھی۔ لیکن انہیں تین دنوں میں کشمیریوں کی امیدوں
 پر پانی بھی پھرا۔

پڈت جی کی واپسی پر کشمیر کے باشندوں کو کتنی ناامیدی ہوئی یہ الفاظ میں
 نہیں بیان کی جاسکتی۔ انہیں نہرو سے بڑی آس تھی۔ وہ سمجھتے تھے کہ نہرو
 کے پیچھے پیچھے سارا ہندوستان کشمیر کی طرف دوڑتا ہوا آئے گا اور اس قبضہ
 کی دیواریں ٹوڑ دے گا۔

لیکن پڈت جی کشمیری مجاہدوں اور عوام کی امیدوں کے قلعے کو مسما کر کے
 واپس چلے گئے۔ پھر بھی کشمیریوں کی ہمت کم نہیں ہوئی۔ ان کے دل نہیں مٹیے۔
 وہ مہاراجہ ہری سنگھ کی جاہلانہ حکومت کے خلاف اسی شان سے لڑتے رہے۔
 ۲۶ جون کو وزیراعظم کاکے دفتر کی عمارت میں آگ لگ گئی۔ یہ کشمیریوں کے غم

کی آگ تھی جس کے شعلے آسمان کی طرف بلند ہو رہے تھے۔

۶۔ سمجھوتے کی تیاریاں

کشمیر سے پٹنہ نہرو کی دلیپی کے بعد ریاستی حلقوں میں بڑی دوڑ دھوپ شروع ہوئی۔ پولیٹیکل ڈیپارٹمنٹ نے محسوس کیا کہ ریاستی پر جا کے ساتھ پرانے طریقے اب بیکار ہو گئے ہیں۔ اب گولیاں اور سنگین کام نہیں کر سکیں گی۔ اسے کشمیر کے شعلوں میں وہ بجلیاں نظر آئیں۔ جو ہندوستان کی ہر ویسی ریاست میں چمکنے لگیں گی اور جا بجا انہ شخصی حکمرانوں کو ہضم کر دیں گی۔

اس لئے سفید فرعونوں نے دوسرا حربہ استعمال کیا جو ۱۹۴۶ء میں بہت کارگر ہو رہا تھا۔ اس کا نام ہے سیاسی چال بازی۔

دائیں رائے نے نواب صاحب بھوپال کو طلب کیا اور حکم دیا کہ ”یہ معاملہ طے ہو جانا چاہئے۔“ نواب صاحب فوراً کام میں لگ گئے۔ بجلی کے تار اس پر برقی پیامات دوڑنے لگے اور کشمیری عوام اور ان کی جدوجہد کے رہبروں کی اطمینان کے بغیر سمجھوتے کی تیاریاں ہونے لگیں۔ جب کشمیر اپنے غن میں نہایا ہوا لڑ رہا تھا اور ظلم کی گولیوں کا شکار ہو کر مر رہا تھا تو دوسرے لوگ اسی کے مستقبل کو فروخت کرنے کے لئے سمجھوتے کی فکر کر رہے تھے۔

نواب بھوپال نے سردار پٹیل سے ملاقات کی۔ اس سے نیا وہ شرمناک اور کیا بات نہ کہی تھی کہ پٹیل ویسی ریاستوں کی پر جا کے قانون کے سردار کے ۱۱۰۰۰ روپے

ہوئے تھے۔ دونوں سرداروں نے فیصلہ کیا کہ کشمیر کا معاملہ طے ہو جانا چاہئے۔
کیسے؟

نواب بھوپال نے تجویز کیا کہ میں کاک کو آپ کی خدمت میں بھیج دیتا ہوں۔
سردار پٹیل راضی ہو گئے اور جیسی واپس آگئے جہاں آل انڈیا کانگریس کمیٹی کا
اجلاس ہو رہا تھا۔

نواب بھوپال نے مہاراجہ کشمیر کو تارویا کے کاک کو فوراً بھیج دیا۔ پورٹریٹ
ڈپارٹمنٹ اور کشمیر کے تین سفید فزوں نے اس کی تائید کی۔ کاک ہوائی جہاز
میں بیٹھ کر بھوپال آیا۔ نواب بھوپال کے ساتھ بیٹھ کر سمجھوتے کے شرائط طے ہوئے
اور کاک بمبئی روانہ ہو گیا۔

سمجھوتے کے شرائط یہ تھے:-

کشمیر میں ٹیٹ نہروپ سے پابندی اٹھالی جائے گی۔

کشمیر میں رہنما ہارکر وے جانید گے۔

کشمیر میں نیا آئین بنانے کے سلسلے میں مہاراجہ کو مشورہ دینے کے لئے
ایک کمیٹی مقرر کر دی جائے گی۔

لیکن اس کے بدلے میں یہ ضروری ہے کہ:-

تحریک کشمیر بند کر دی جائے۔

کشمیر چوڑو کے غریب کو خیر باد کہہ دیا جائے۔

کشمیر نیشنل کانفرنس سے تمام نرتی پسند عناصر نکال دئے جائیں۔

نیشنل کانفرنس کے ان کارکنوں کے خلاف مقدمہ چلانے کی اجازت

جو جنہوں نے "اشد" استعمال کیا ہے۔

کشمیر کی تحریک سے سوئٹ یونین اور ہندوستانی کمیونسٹوں کا تعلق معلوم کرنے کے کی تحقیقات کی جائے۔

ان نمبروں کی بنیاد پر کاک نے سردار پٹیل سے ملاقات کی۔ یہ نہیں معلوم کہ اس ملاقات میں کیا باتیں ہوئیں۔ اس کے بعد کاک مولانا آزاد سے ملنے گیا۔ انھوں نے اس کے سامنے پیش کیں اور کہا کہ "اگر پنڈت نہرو کے بجائے سردار پٹیل کشمیر جائیں تو بہتر ہے۔ مہاراجہ بہادر اس سے خوش ہوں گے۔"

یہ سن کر مولانا آزاد کو غصہ آگیا۔ اودا نہیں نے کاک کو ڈانٹ کر بتایا کہ "ورکنگ کمیٹی کی طرف سے پنڈت جواہر لال نہرو ہی کشمیر کے تمام معاملات طے کرتے ہیں۔ جا کر ان سے ملو۔"

کاک نے نہرو سے ملاقات کی خواہش ظاہر کی لیکن نہرو نے انکار کر دیا۔ اس دور میں کاک کو یہ خبر ملی کہ نیشنل کانفرنس کے تین لیڈر غلام محمد، بخشی، ام، حمادق اور شام لال کوئل پر جامنڈل کی اسمبلی ٹنگ کمیٹی میں شریک ہونے کے لئے مجبوری آ رہے ہیں۔ ظاہر ہے کہ ان کی موجودگی میں کاک کا فریب نہیں چل سکتا تھا۔ اس لئے کاک اپنی سمجھوتے کی تجویزوں کو پیچھے چھوڑ کر کشمیر ہٹا گیا۔

۔ نہرو کی دوبارہ آمد

جواہر لال دوبارہ کشمیر جا رہے تھے۔ سارے ہندوستان کی آنکھیں ان کی طرف لگی ہوئی تھیں۔ سب سوچ رہے تھے۔ کیا انہیں پھر کو الہ کی سرحد پر روکا جائے گا۔ مہاراجہ کشمیر نے بڑے غرور سے اپنے دربار میں کہا کہ اگر ضرورت ہو تو میں چاہے جس کا واکہ کشمیر میں بند کر سکتا ہوں۔ لیکن کیا پنڈت جی نے اس سر پھرے آدمی کا منہ بند کیا؟ نہیں! پنڈت جی جب دوبارہ کشمیر پہنچے تو ان کی شان ہی دوسری تھی۔ انہوں نے ایک بھی جلسے میں تقریر نہیں کی۔ کشمیریوں کی ہمت افزائی کے لئے ایک حرف نہیں کہا۔ سری نگر میں پنڈت جی کی آمد کے موقع پر جو ہزاروں کوئی جمع ہوئے تھے ان پر پولیس نے لاٹھیاں برسائیں اور بہت سے آدمیوں کو گرفتار کر لیا۔ لیکن اس کے جواب میں پنڈت نہرو نے کیا کہا کچھ نہیں۔ انہوں نے صرف لوگوں کو یہ مشورہ دیا کہ ”پر امن رہو“

کیا پنڈت جی اسی لئے کشمیر تشریف لے گئے تھے؟ کیا پنڈت جی نے اس کا اظہار کیا کہ وہ چالیس کروڑ ہندوستانیوں کے نمائندے بن کر کشمیر آئے تھے۔ اور یہ مطالبہ کرتے ہیں کہ ذمہ دار حکومت قائم کی جائے۔ اور ان مجرموں کو سزا دی جائے جنہوں نے مہاراجہ ہری شنکھ وزیر اعظم کا ک اور کشمیر کے تین سفید فرعونوں کے اشارے سے اس خوبصورت وادی

کو اپنے تشدد سے جہنم کا نمونہ بنا دیا تھا ؟

نہیں۔ جیسے کسی نے پنڈت نہرو کے ہونٹ سی دے تھے۔ اس کے عکس مسٹر آصف علی نے ایک بیان دیا جسے حکومت کے اخبار "کشمیر ٹائمز" شہینہ نمایاں کر کے شائع کیا جس میں آصف علی صاحب نے یہ فرمایا کہ "کشمیر چھوڑ دو" کا نعرہ بے بسی کی پکار تھی۔ اس بیان میں انہوں نے یہ بھی فرمایا کہ اس کا مطلب صرف ایک ذمہ دار حکومت قائم کرنے کا مطالبہ ہے۔ جس میں دستوری حکمران (مہاراجا) اور رعایا کے تعلقات اچھے ہوں گے۔ پنڈت نہرو نے بھی سرنگم میں اسی قسم کے خیالات کا اظہار کیا۔

سب سے زیادہ افسوس ناک بات یہ ہے کہ پنڈت نہرو نے کشمیر میں اپنا وقت وہاں کی تحریک آزادی کو مضبوط کرنے میں نہیں صرف کہا بلکہ وہاں کے لیڈروں کو یہ سمجھانے بھلے نہیں ضائع کیا کہ "کشمیر چھوڑ دو" کا نعرہ ترک کر دیں۔ وہ بہادر کشمیریوں کو صرف یہ مشورہ دے سکے کہ وہ ریاستی اسمبلی کے انتخابات میں حصہ لینے کے لئے تیار ہوں۔ ایک ایسی قوم جو اپنا سر تقبلی پر رکھے ہوئے اپنی آزادی کے لئے لڑ رہی ہو۔ الیکشن کی تیاری کرے۔ زندہ باد پنڈت نہرو زندہ باد۔

لیکن آج کیا کیا جلے جب کاک کی بند و قیں لگھلا ہوا سیسہ اگل رہی ہیں پنڈت جی فرماتے ہیں کہ "میں کشمیر کی اس خوبصورت وادی کو اکثر یاد کرتا رہوں گا جو میرا وطن بھی ہے اور مہاراجا بھی۔ اور کشمیر کے باشندوں کی جو کچھ مدد میں آ سکوں گا ضرور کروں گا۔"

اس کا کیا مطلب ہے۔ پنڈت نہرو کیا آپ چاہتے ہیں۔ کہ ہندوستان بھی آزادی کے بجائے ایکشن کا انتظار کرے جیسا کہ آپ نے کشمیریوں کو مشورہ دیا ہے؟

کشمیر انتظار نہیں کر سکتا اور نہ کر رہا ہے۔ وہاں آزادی کی جدوجہد کی نئی لہر اٹھ رہی ہے۔ ۲۴ جولائی کو حضرت بال میں پولیس نے دورہ و پوش لیڈروں کو گرفتار کیا۔ عوام نے جواب میں ان پر پتھر پھینکے جن سے کچھ انسپروں اور مجسٹریٹ اور ساٹھ پولیس کے سپاہی اور فوجی زخمی ہوئے۔ کشمیر مہاراجہ کے تشدد کے سامنے خاموش بیٹھ کر ایکشن کے انتظار نہیں کرے گا۔ بلکہ بہادری سے لڑے گا۔ اور دشمن کے حملے کا جواب دے گا۔ پنڈت جی ایکشن کا انتظار کر سکتے ہیں۔ لیکن کشمیر کو اس لغویت کی نصبت نہیں ہے وہ میدان جنگ میں اتر چکا ہے۔

یہ جنگ ہندوستان کے لئے بہت زیادہ اہمیت رکھتی ہے۔ ہماری پوری تحریک آزادی کا اس سے بہت گہرا تعلق ہے۔ کشمیر آج کی جنگ آزادی کا ایک بہت بڑا مورچہ ہے۔ برطانوی سامراج شاہی ہندوستان پر اپنا اقتدار باقی رکھنے کے لئے ویسی ریاستوں اور برطانویوں پر بھروسہ کئے ہوئے ہے۔ جس کی آنکھیں ہیں وہ بڑی آسانی سے اس حقیقت کو دیکھ سکتا ہے کہ وزارت قیامیہ میں ویسی ریاستوں کو کیا درجہ دیا گیا ہے۔ انگریزوں نے سرمایہ ریاستوں میں کیوں انکار ہے۔ وہاں فوجی اور ہوائی اڈے کیوں بنا رہے ہیں، بظاہر ہے کہ وہ ہندوستان کی گروں سے اپنا خونین

بیچ نہیں بیٹانا چاہتے۔


اس لئے آج کشمیر چھوڑ دو" کا نعرہ آمہنی ہتھوڑوں کی طرح برطانوی سامراج کے سر پر پڑ رہا ہے۔ اگر ہندوستان میں انگریزوں کی جوتیاں اٹھانے والے دالبیان ریاست نہ رہ گئے تو برطانوی اقتدار کے منصوبے کا کیا حشر ہوگا۔ ویسی ریاستیں نہ رہ گئیں تو انگریز اپنا سرمایہ کہاں لگائے گا۔ اگر مہاراجہ باقی نہ رہ گئے تو برطانوی فوجوں کو اڈے بنانے کے لئے زمین کن دے گا۔

ہمارے انگریز حکمران کشمیر کی اہمیت کو اچھی طرح سمجھتے ہیں۔ اسی لئے آج شیخ عبداللہ جیل میں ہیں اور کشمیر پر تشدد کی بارش ہو رہی ہے۔ اس لئے ہندوستانی مجبان وطن کو بھی کشمیر کی سیاسی اہمیت سمجھنی چاہئے اور کشمیر کی فتح کے لئے انگریزوں اور مہاراجاؤں کے خلاف کشمیری عوام کی فتح کے لئے کوشش کرنی چاہئے۔

ہماری کتابیں

۸ آنے	از ڈین آف کنٹربر	اشتراکی سماج
۵ آنے		فد پارٹی کے انقلابی رہا تصویب
۱۲ آنے	از ایل برنس سر جرج کلیم اشد	ماکسنزم کیا ہے
ایک پیسہ	از علی اشرف	ایمان کی بیداری
۸ آنے	از اجے گھوش	جھگت سنگھ افسان کے ساتھی
۴ آنے	از ایس اے ڈائمن	موت کے غار
۴ آنے		کشمیر کے کام (جوش - حفیظ - سردار جعفری - ساحر دار احمد عباس کا خراج تحسین)
ایک پیسہ ۴ آنے	دسویں یونین پر نظمیں کا انتخاب	سرخ ستارہ
ایک روپیہ	عزیمہ ل - احمد	نئی صبح (دسویں ناول)
۱۲ آنے	جوش ملیح آبادی	وقت کی آواز
چھ روپے ۸ آنے	" " "	ریش و رنگ (نظمیں کا مجموعہ)
چار روپیہ	از پورن چند جوشی	کانگریس ورکنگ کمیٹی کے نام
چھ آنے	پام دت	کمیونسٹ پارٹی کا جواب
		وزارتی مشن

قومی دارالاشاعت - مال روڈ - لاہور



آپ کی کن سی کتابیں پڑھیں

ایک روپیہ بارہ آنے	محمد حمزہ عی الدین	قیامیہ (۱)
دو روپیہ ۸ آنے	مصطفیٰ فرید آبادی	سماج کا ارتقار
چار روپیہ	از کلیم اللہ	پل پر رناول
دو روپیہ	مترجمہ شیر محمد اختر	بائشویک پارٹی کی تاریخ
پانچ روپیہ	مترجمہ اجتناب حسین ڈاکٹر عبد العظیم غنیو	سویٹ یونین کا دستور اساسی
ایک روپیہ	از استالن	مارکس کی تعلیمات
ایک روپیہ		مارکس اور ہندوستان
ایک روپیہ ۸ آنے		سویٹ روس
تین روپیہ	از کلیم اللہ	سویٹ یونین کی عورتیں
ایک روپیہ	رضیہ ظہیر	کیونٹ ٹینی فریڈ
دو روپیہ		

قومی دارالاشاعت - مال روڈ - لاہور

پرنسپل محمد کلیم اللہ نے کوہاٹو کینٹیل پرنٹنگ پریس لاہور میں طبع کروا کر پروفیسر سید محمد کتب ۱۱۴
میٹرو لاہور سے شائع کیا۔

